

«Каралды»

«Бекитилди»

КИПКнин окуу-усулдук кеңешинин

КИПКнин Педагогикалык Кеңешинин

2021-жылдын 2-февралындагы

2021 -жылдын

10 - февралындагы

№ 3-отурумунда.

№ 3 отурумунда.

ОУКнин төрайымы:  Ч.А.Мадиярова

Пед. Кеңештин төрайымы:  И.Муратова

**Кызыл-Кыя индустриалдык-педагогикалык колледжиндеги
жетишүү маселелери боюнча апелляциялык комиссияга өтүнүч
жана арыз түрүндө билдирүүлөр менен кайрылуу
процедуралары боюнча Жобо**

I. Жалпы жоболор

1.1. Кызыл-Кыя индустриалдык-педагогикалык колледжинин жетишүү маселелери боюнча апелляциялык комиссияга өтүнүч жана арыз түрүндө кайрылуу процедуралары боюнча Кыргыз Республикасынын «Билим берүү боюнча», «Орто кесиптик билим берүү программалары боюнча билим берүү ишмердүүлүгүн жүргүзүү жана уюштуруунун эрежелери» мыйзамдарынын, колледждин Уставынын негизинде жүргүзүлөт.

1.2. Бул Жобо Кызыл-Кыя индустриалдык-педагогикалык колледжиндеги (мындан ары - Колледж) билим берүү программалары боюнча зачеттук-экзамендик сессиялардын жыйынтыктары боюнча түшкөн арыздардын жана кайрылуулардын комиссия тарабынан каралуу процедураларынын тартиптерин жана эрежелерин, комиссиянын ыйгарым укуктарын аныктайт.

1.3. Каралуучу арыздар жана кайрылуулар болуп колледжде учурда билим алып жаткан студенттердин өзүнүн пикиринде кайсы бир дисциплина боюнча зачеттук-экзамендик сессиядагы алган баасына карата нааразычылыгын же макул эместигин билдирген аргументтештирилип жазылган билдирүүлөрү саналат.

II. Апелляциялык комиссиянын курамы

2.1. Комиссиянын курамы колледждин директору тарабынан бекитилет.

2.2. Комиссия зарылчылыктарга карата зачеттук-экзамендик сессиялардын учурунда түзүлөт.

2.3. Комиссиянын курамы окуу иштери боюнча директордун орун басары же окуу-усулдук бөлүмүнүн башчысы, кафедра башчысы, Педагогикалык Кеңештин мүчөсү болгон колледждин окутуучуларынын бири, колледждин AVN маалыматтык системасы боюнча жооптуу кызматкеринен турат.

2.4. Комиссия ар бир кафедрада түзүлөт. Окуу иштери боюнча директордун орун басары же окуу-усулдук бөлүмдүн башчысы комиссияга төрагалык кылат жана анын курамынын ичинен катчы дайындалат.

2.5. Эгер түшкөн арызга комиссиянын курамындагы адамдардын түздөн-түз тиешеси болсо (өтүлгөн предмет жана коюлган баа ага таандык болсо), ал адам комиссиянын курамынан убактылуу (учурдагы маселе боюнча) четтетилет.

III. Комиссиянын максаты жана милдеттери

3.1. Комиссия зачеттук-экзамендик сессияларда колледждеги колдонулуп жаткан модулдук-рейтингдик баалоо системасынын талаптарын туура колдонуусун камсыз кылуу жана билим алуучулардын алган бааларына карата нааразылык билдирүүсү же баалоо процедураларынын туура эмес жүргүзүлүүсүнүн натыйжасында келип чыккан башка талаштуу маселелерди чечүү максатында түзүлөт.

3.2. Комиссиянын негизги милдеттери төмөнкүлөр саналат:

- Зачеттук-экзамендик сессия учурунда белгиленген тартиптеги процедуралардын бузулуусунан келип чыккан маселелерди жана студенттердин алган баасына канааттанбагандыктан жазган арыздарын кабыл алуу жана кароо.
- Колледжде колдонулган баалоо системасы жана өтүлгөн предметтин баалоо талаптары менен зачеттук-экзамендик сессия учурундагы коюлган баанын өз ара шайкеш келүүсүнө аныктама берүү.
- Каралган маселенин жыйынтыгы боюнча чечим чыгаруу.
- Чыгарылган чечимди предметтик окутуучуга жана студентке тааныштыруу.

IV. Арыздарды жана кайрылууларды кароо тартиби

4.1. Арызды же кайрылууну кароо экзаменди же зачетту кайра тапшыруу болуп саналбайт.

4.2. Арыздын каралуу тартиби: студент-куратор-кафедра башчысы-окуу-усулдук бөлүмү-окуу иштери боюнча директордун орун басары - комиссия тартибинде жүргүзүлөт. Ал студент ага макул болбосо комиссияга түз кайрыла алат.

4.3. Студент зачеттук-экзамендик сессиянын жыйынтыгына макул эмес болсо баа коюлган учурдан баштап кийинки иш күнү аяктаган мезгилге чейин кайрылышы керек.

4.4. Арыз түшкөн күндөн баштап кийинки иш күнү аяктаганга чейин каралууга жана бул тартипте колледждин кызматкерлери жана комиссия мүчөлөрү бекем сактоого тийиш.

4.5. Чечим добуш берүү аркылуу кабыл алынып, каршы жана макул болгондордун саны тең болуп калса төраганын добушу чечүүчү күчкө ээ болот.

4.6. Кайрылуучу тарап (студент) процедураны сактабаса же колледждин ички тартиптерин бузган болсо, андан сырткаркы зачеттук-экзамендик сессиянын талаптарын аткарбаса, анын арызы каралбайт.

4.7. Кайрылуучу тарап арыз каралып жаткан учурда комиссиянын отурумуна катыша алат жана ал учурда өздүгүн аныктаган документи жанында болуусу керек.

4.8. Зачет же экзамен алуунун процедурасын жүргүзүү учурундагы экзаменатор тарабынан баанын төмөндөтүлүп коюлушуна себеп болгон фактылар аныкталса комиссия өз чечимин жана сунушун протокол түрүндө колледждин директоруна тапшырат.

4.9. Кайра тапшыруу боюнча буйрукту (комиссиянын сунушунун негизинде) колледждин директору чыгарат. Буйруктун негизинде AVN маалыматтык базасы боюнча колледждин кызматкери кайра тапшыруу баракчасын чыгарат жана ага сынактын баасы түшүрүлөт.

4.10. Студентке кайра тапшырууга уруксат берилген соң директордун буйругу менен комиссиянын катышуусу менен жеке сынак уюштурулат жана анын жүрүшү боюнча протокол түзүлөт.

4.11. Кайрылуучу тарап белгиленген мөөнөттө комиссиянын чакыруусуна жана кайра тапшыруу сынагына келбесе анын арызын кароо токтотулат. Ден соолугуна байланыштуу себептер да медициналык справка өз убагында көрсөтүлбөсө эске алынбайт.

4.12. Кайрылуучу тарап кайра тапшыруу сынагынан өтпөй калса, жыйынтыктоочу аттестациялык сынактарга катышууга уруксат берилбейт.

4.13. Комиссиянын отурумдары, кабыл алынган чечимдери, кайра тапшыруу сынагы боюнча протоколдор колледжде белгиленген мөөнөткө чейин сакталат.

Кызыл-Кыя индустриалдык-педагогикалык колледжи

КИПКнин директору

(студенттин А.А.)

(тайпасы, курсу)

АРЫЗ

Биздин кайрылуубуздун себеби _____

Билим берүүнүн сапатын көйгөйүн жазуу _____

Студенттердин атынан _____

колу

мөөнөтү

студенттин А.А.

Тайпанын старостасы: _____

колу

мөөнөтү

студенттин А.А.

Кызыл-Кыя индустриалдык-педагогикалык колледжи

КИПКнин директору_____

(студенттин А.А.)

(тайпасы, курсу)

АРЫЗ

Менин кайрылуумдун себеби_____

Билим берүүнүн сапатын көйгөйүн жазуу_____

Студенттин атынан_____

колу

мөөнөтү

студенттин А.А.

Тайпанын старостасы: _____

колу

мөөнөтү

студенттин А.А.

Кызыл-Кыя индустриалдык-педагогикалык
колледжинин окуу-усулдук кеңеши

